

జిల్లాలో భూసేకరణకు సంబంధించి ఇరిగేషన్, రెవెన్యూ సిబ్బందితో కలెక్టర్ సమీక్ష



4



ప్రజాజ్యోతి

ఖమ్మం

బుధవారం 27-3-2024

పేజీలు : 6


కవితపై తప్పుడు కేసు బనాయించారు ఎంపీ రవిచంద్ర.



ఖమ్మం ప్రతినిధి మార్చి 26 ప్రజా జ్యోతి ఎమ్మెల్యే కల్యకుంట్ల కవితపై ఈడీ తప్పుడు కేసు బనాయించి విచారించింది రాజ్యసభ సభ్యులు వద్దిరాజు రవిచంద్ర అన్నారు. ఆమెకు ఏ మాత్రం సంబంధం లేనప్పటికీ రాజకీయ దురుద్దేశంతో కేసు పెట్టి జైలుకు పంపడం తీవ్ర విచారకరం, దురదృష్టకరమన్నారు. కవితను జైలుకు పంపడం పట్ల ఎంపీ రవిచంద్ర తీవ్ర ఆభ్యంతరం వ్యక్తం చేస్తూ ఢిల్లీలో మంగళవారం తనను కలిసిన విలేఖరులతో మాట్లాడారు. కవిత బెయిల్ పీటీఎస్ ఏప్రిల్ 1న విచారణకు వస్తుందని తెలిపారు. మహానేత కేసీఆర్, ఉద్యమ పార్టీ బీఆర్ఎస్ ఇలాంటి వాటికి ఎట్టి పరిస్థితుల్లోనూ భయపడదని స్పష్టం చేశారు. లోకసభ ఎన్నికల్లో లబ్ధిపొందాలని బీజేపీ ఇటువంటి కుట్రలకు పాల్పడుతున్నదని, అటువంటివాటిని తమ తెలంగాణ ప్రజలు భగ్నం చేస్తారని ఎంపీ రవిచంద్ర పేర్కొన్నారు. న్యాయవ్యవస్థ పట్ల తమకు అపారమైన గౌరవం, సంపూర్ణ విశ్వాసం ఉందని, కవిత నిర్దోషిగా బయటకు వస్తారని ఎంపీ వద్దిరాజు చెప్పారు. ఈ సందర్భంగా ఎంపీ రవిచంద్ర వెంట వైరా మాజీ ఎమ్మెల్యే బానోతు మదన్ లాల్ ఉన్నారు.

# జిల్లాలో ధాన్యం కొనుగోలు కేంద్రాలను ప్రారంభించాలి

ప్రభుత్వ ప్రధాన కార్యదర్శి శాంత కుమారి



Chief Secretary

ఖమ్మం ప్రతినిధి మార్చి 26 ప్రజా జ్యోతి యాసంగి 2023-24 ధాన్యం వరి కోతల షెడ్యూల్ ప్రకారం జిల్లాలో ధాన్యం కొనుగోలు కేంద్రాలను ప్రారంభించాలని రాష్ట్ర ప్రభుత్వ ప్రధాన కార్యదర్శి శాంతి కుమారి అధికారులను ఆదేశించారు. మంగళవారం రాష్ట్ర ప్రభుత్వ ప్రధాన కార్యదర్శి శాంతి కుమారి హైదరాబాద్ లోని డాక్టర్ బి.ఆర్ అంబేద్కర్ సచివాలయం నుంచి రాష్ట్ర స్థాయి ఉన్నతాధికారులతో కలిసి ధాన్యం కొనుగోలు, వేసవిలో త్రాగునీటి సరఫరా ప్రణాళికపై జిల్లా కలెక్టర్ లతో వీడియో కాన్ఫరెన్స్ ద్వారా సమీక్ష నిర్వహించారు. నూతన కలెక్టరేట్ వీడియో కాన్ఫరెన్స్ హాల్ నుంచి జిల్లా కలెక్టర్ వి.పి. గౌతమ్, అదనపు కలెక్టర్లు జి. సత్యప్రసాద్, డి. మధుసూదన్ నాయక్, ఖమ్మం నగర పాలక సంస్థ కమిషనర్ ఆదర్శ సురభి, శిక్షణా కలెక్టర్లు మయాంక్ సింగ్,

యువరాజ్ లతో కలిసి ఈ వీడియో కాన్ఫరెన్స్ లో పాల్గొన్నారు. ఈ సందర్భంగా రాష్ట్ర ప్రభుత్వ ప్రధాన కార్యదర్శి శాంతి కుమారి మాట్లాడుతూ, యాసంగి పంట కోతలకు వస్తున్న నేపథ్యంలో జిల్లా స్థాయిలో వరి కోతల ప్రకారం ధాన్యం కొనుగోలు కేంద్రాలను ప్రారంభించాలని, పార్లమెంట్ ఎన్నికల నేపథ్యంలో ఎన్నికల ప్రవర్తన నియమావళిని అనుసరిస్తూ కొనుగోలు కేంద్రాల ప్రారంభించాల్సి ఉంటుందని, అధికారులు మాత్రమే ధాన్యం కొనుగోలు కేంద్రాల ప్రారంభోత్సవం చేయాలని, ఎక్కడా ప్రజా ప్రతినిధులు పాల్గొనవద్దని అన్నారు. ప్రతి జిల్లాలో వరికోతల ననుసరించి ధాన్యం కొనుగోలు కేంద్రాల ఏర్పాటు షెడ్యూల్ రూపొందించుకోవాలని, ధాన్యం కొనుగోలు కేంద్రాలలో కల్పించాల్సిన సౌకర్యాలపై ప్రత్యేక దృష్టి సారించాలని సీఎస్ తెలిపారు.

2



4

## ప్రతి వాహనాన్ని క్షుణ్ణంగా తనిఖీ చేయాలి

ఖమ్మం అదనపు డిసిపి ప్రసాదరావు

# జిల్లాలో ధాన్యం కొనుగోలు కేంద్రాలను ప్రారంభించాలి

## ప్రభుత్వ ప్రధాన కార్యదర్శి శాంత కుమారి



అన్నారు. ధాన్యం కొనుగోలు కేంద్రాలకు నిర్దేశిత షెడ్యూల్ ప్రకారం రైతులు ధాన్యాన్ని తీసుకుని వచ్చే విధంగా ప్రణాళికాబద్ధంగా చర్యలు తీసుకోవాలని తెలిపారు. జిల్లాలో వరిసాగు చేస్తున్న రైతులకు సమీపంలో ధాన్యం కొనుగోలు కేంద్రాలకు ట్యాగింగ్ చేయాలని, ప్రణాళిక బద్ధంగా కొనుగోలు కేంద్రం వద్దకు రైతు ధాన్యం తెచ్చే విధంగా చర్యలు తీసుకోవాలని సూచించారు. వానాకాలం 2023-24 కు సంబంధించి సీఎంఆర్ రా రైస్ డెలివరీ వేగవంతం చేయాల్సిన అవసరం ఉందని, భారత ఆహార సంస్థ నిర్దేశించిన సమయానికి రైస్ డెలివరీ చేసే విధంగా ప్రతి జిల్లాలో రైస్ మిల్లుల పనితీరును ఉన్నతాధికారులు పర్యవేక్షించాలని, ప్రతిరోజు రైస్ మిల్లులు పూర్తిస్థాయి సామర్థ్యంతో నడిచేలా చూడాలని, సీఎంఆర్ రా రైస్

### ఖమ్మం ప్రతినిధి మార్చి 26 ప్రజా జ్యోతి

యాసంగి 2023-24 ధాన్యం వరి కోతల షెడ్యూల్ ప్రకారం జిల్లాలో ధాన్యం కొనుగోలు కేంద్రాలను ప్రారంభించాలని రాష్ట్ర ప్రభుత్వ ప్రధాన కార్యదర్శి శాంతి కుమారి అధికారులను ఆదేశించారు. మంగళవారం రాష్ట్ర ప్రభుత్వ ప్రధాన కార్యదర్శి శాంతి కుమారి హైదరాబాద్ లోని డాక్టర్ బి.ఆర్ అంబేద్కర్ సచివాలయం నుంచి రాష్ట్ర స్థాయి ఉన్నతాధికారులతో కలిసి ధాన్యం కొనుగోలు, వేసవిలో త్రాగునీటి సరఫరా ప్రణాళికపై జిల్లా కలెక్టర్ లతో వీడియో కాన్ఫరెన్స్ ద్వారా సమీక్ష నిర్వహించారు. నూతన కలెక్టరేట్ వీడియో కాన్ఫరెన్స్ హాల్ నుంచి జిల్లా కలెక్టర్ వి.పి. గౌతమ్, అదనపు కలెక్టర్లు బి. సత్యప్రసాద్, డి. మధుసూదన్ నాయక్, ఖమ్మం నగర పాలక సంస్థ కమిషనర్ ఆదర్శ్ సురభి, శిక్షణా కలెక్టర్లు మయాంక్ సింగ్, యువరాజ్ లతో కలిసి ఈ వీడియో కాన్ఫరెన్స్ లో పాల్గొన్నారు. ఈ సందర్భంగా రాష్ట్ర ప్రభుత్వ ప్రధాన కార్యదర్శి శాంతి కుమారి మాట్లాడుతూ, యాసంగి పంట కోతలకు వస్తున్న నేపథ్యంలో జిల్లా స్థాయిలో వరి కోతల ప్రకారం ధాన్యం కొనుగోలు కేంద్రాలను ప్రారంభించాలని, పార్లమెంట్ ఎన్నికల నేపథ్యంలో ఎన్నికల ప్రవర్తన నియమావళిని అనుసరిస్తూ కొనుగోలు కేంద్రాలు ప్రారంభించాల్సి ఉంటుందని, అధికారులు మాత్రమే ధాన్యం కొనుగోలు కేంద్రాల ప్రారంభోత్సవం చేయాలని, ఎక్కడా ప్రజా ప్రతినిధులు పాల్గొనవద్దని అన్నారు. ప్రతి జిల్లాలో వరికోతల ననుసరించి ధాన్యం కొనుగోలు కేంద్రాల ఏర్పాటు షెడ్యూల్ రూపొందించుకోవాలని, ధాన్యం కొనుగోలు కేంద్రాలలో కల్పించాల్సిన సౌకర్యాలపై ప్రత్యేక దృష్టి సారించాలని సీఎస్ తెలిపారు. యాసంగి పంట కొనుగోలుకు రాష్ట్ర వ్యాప్తంగా 7149 ధాన్యం కొనుగోలు కేంద్రాలు ప్రారంభించాల్సి ఉంటుందని, ధాన్యం కొనుగోలు కేంద్రాలలో అవసరమైన మౌళిక వసతులు కల్పించాలని, ఎండ తీవ్రతను దృష్టిలో ఉంచుకొని త్రాగునీటి సరఫరా, టెంట్లు వంటి ఏర్పాట్లు చేయాలని సి.ఎస్. అన్నారు. ధాన్యం కొనుగోలు కేంద్రాల వద్ద ప్యాడి క్లీనర్లు, తేమ యంత్రాలు, వెయింగ్ యంత్రాలు, టార్పాలిన్లు, గన్ని బ్యాగులు సన్నద్ధం చేసుకోవాలని, ధాన్యం కొనుగోలు కేంద్రాల ఇంచార్జులు, సిబ్బందికి అవసరమైన శిక్షణ అందించాలని, కొనుగోలు చేసిన ధాన్యాన్ని సకాలంలో రైస్ మిల్లులకు రవాణా చేసేందుకు అవసరమైన వాహనాలు సిద్ధం చేసుకోవాలని అన్నారు. చివరి గింజ వరకు నాణ్యమైన ధాన్యాన్ని మద్దతు ధరపై ప్రభుత్వం కొనుగోలు చేస్తుందని, రైతులు ఎక్కడ తక్కువ ధరకు అమ్ముకోవాల్సిన అవసరం లేదనే సందేశం రైతుల వద్దకు వెళ్లాలని అవగాహన కల్పించాలని, భారత ఆహార సంస్థ నిర్దేశించిన ధాన్యం నాణ్యత ప్రమాణాలు, తేమ శాతంపై విస్తృత అవగాహన కల్పించాలని, రైతులు తమ ధాన్యాన్ని ఆరబెట్టుకొని నాణ్యమైన ధాన్యాన్ని కొనుగోలు కేంద్రాలకు తీసుకుని వచ్చే విధంగా చర్యలు తీసుకోవాలని అన్నారు. సకాలంలో ధాన్యాన్ని కొనుగోలు కేంద్రాల నుంచి సంబంధిత మిల్లర్లకు కేటాయించాలని, రైస్ మిల్లు వద్ద ఎట్టి పరిస్థితుల్లో ధాన్యం కోత రాకుండా చర్యలు తీసుకోవాలని అన్నారు. ధాన్యం కొనుగోలు కేంద్రాల వద్ద రైస్ మిల్లర్ల వద్ద హమాల్లీ కొరత రాకుండా జాగ్రత్త వహించాలని

డెలివరీ పై కలెక్టర్ లు ప్రత్యేక శ్రద్ధ వహించాల్సి ఉంటుందని సీఎస్ పేర్కొన్నారు. వేసవి కాలంలో త్రాగునీటి ఇబ్బందులు రాకుండా పక్కపచ్చని చర్యలు తీసుకోవాలని, క్షేత్రస్థాయిలో అధికారులు అప్రమత్తంగా ఉంటూ త్రాగునీటి సరఫరాలో వచ్చే చిన్న చిన్న సమస్యలను ఎప్పటికప్పుడు పరిష్కరించాలని, ప్రతి గ్రామం, మున్సిపల్ వార్డు స్థాయిలో

త్రాగునీటి సరఫరాకు ప్రణాళికలు తయారు చేసుకోవాలని, త్రాగునీటి పైస్ లైన్ లీకేజీలు అరికట్టాలని తెలిపారు. జిల్లాలో త్రాగునీటి అవసరాల మేరకు బోరు బావులను, పాత త్రాగునీటి సరఫరా మోటార్లను పునరుద్ధరించాలని, త్రాగునీటి సరఫరా నిమిత్తం అవసరమైన పనులను వెంటనే చేపట్టాలని, ఎక్కడ నిధులకు ఆటంకం లేనందున అత్యంత ప్రాధాన్యతతో త్రాగునీటి సరఫరా పనులు పూర్తి చేయాలని అన్నారు. గ్రామీణ నీటి సరఫరా శాఖ పరిధిలో ఉన్న త్రాగునీటి వ్యవస్థలను ఒకసారి పరిశీలించి అవసరమైన మరమ్మత్తులు పూర్తిచేయాలని తెలిపారు. త్రాగునీటి సరఫరాలో ఎక్కడైనా ఇబ్బందులు ఎదురైతే వెంటనే ప్రత్యామ్నాయ ఏర్పాట్లు చేసేందుకు సన్నద్ధం కావాలని ప్లాన్ బీ తయారు చేసుకోవాలని అన్నారు. ప్రతి మున్సిపాలిటీలో చివరి వార్డ్, గ్రామాలలో చివరి ప్రాంతం వరకు త్రాగునీటి సరఫరా జరిగే విధంగా చర్యలు తీసుకోవాలని, త్రాగునీటి సరఫరాకు సంబంధించిన ప్రతి అంశాన్ని రోజు పర్యవేక్షించాలని, ప్రజలకు నీటి సరఫరా లో అంతరాయం ఏర్పడితే ప్రత్యామ్నాయ ఏర్పాట్లు సత్వరమే చేయాలని అన్నారు. వీడియో కాన్ఫరెన్స్ లో పాల్గొన్న జిల్లా కలెక్టర్ వి.పి. గౌతమ్ మాట్లాడుతూ, జిల్లా వ్యాప్తంగా రైతులకు ఇబ్బందులు తలెత్తకుండా ధాన్యం కొనుగోలు కేంద్రాలను ఏర్పాటు చేస్తామన్నారు. ధాన్యం కొనుగోలు కేంద్రాల్లో అవసరమైన మేర ప్యాడి క్లీనర్లు వేయింగ్ యంత్రాలు , తేమ యంత్రాలు, ఇతర సామాగ్రి సన్నద్ధం చేస్తున్నామని, వేసవి దృష్ట్యా అవసరమైన సదుపాయాలు కల్పిస్తామని, ఎన్నికల దృష్టిలో ఉంచుకొని ఎన్నికల ప్రవర్తన నియమావళి కట్టుదిట్టంగా అమలయ్యే విధంగా జాగ్రత్తలు తీసుకుంటామని కలెక్టర్ తెలిపారు. ఖరీఫ్ 2023-24 సీజన్ కు సంబంధించి సీఎంఆర్ రా రైస్ డెలివరీ సకాలంలో పూర్తి చేసే విధంగా రైస్ మిల్లులను పర్యవేక్షిస్తా మని అన్నారు. జిల్లాలో ఉన్న రైస్ మిల్లులు పూర్తి స్థాయి సామర్థ్యంతో నడిచి ప్రతి రోజూ నిర్దేశించుకున్న లక్ష్యాల మేరకు భారత ఆహార సంస్థకు రా రైస్ డెలివరీ సరఫరా చేస్తామని అన్నారు. త్రాగునీటి సమస్యలు తలెత్తకుండా చర్యలు చేపడుతున్నట్లు తెలిపారు. బోర్ వెల్ రిపేర్లు, ఫ్లషింగ్ చేపట్టిస్తున్నట్లు తెలిపారు. హ్యండ్ పంప్ లు పూర్తి స్థాయిలో పనిచేయునట్లు చర్యలు తీసుకుంటున్నామన్నారు. కొత్త గా 302 బోర్లు మంజూరు చేశామన్నారు. పాలేరు రిజర్వాయర్ నుండి ఖమ్మం పట్టణానికి నీటి సరఫరా ఉన్నట్లు ఆయన తెలిపారు. మిషన్ భగీరథ నీటి సరఫరా లేనిచోట ప్రత్యామ్నాయ ఏర్పాట్లు చేసుకుంటున్నట్లు ఆయన అన్నారు. ఈ వీడియో సమావేశంలో జిల్లా వ్యవసాయ అధికారిణి విజయనిర్మల, జిల్లా సహకార అధికారి మురళీధర్ రావు, జెడ్పీ సిఇఓ వివేక్, డిఆర్డీఓ సన్యాసయ్య, డిపిఓ హరికిషన్, జిల్లా పౌరసరఫరాల అధికారి చందన్ కుమార్, డిఎమ్ సిఎల్ సప్తయస్ శ్రీలత, ఎఫ్ఐబి ఆర్ఎం రంగ ప్రసాద్ నాయక్, అధికారులు తదితరులు పాల్గొన్నారు.

### ఇంటి పన్ను వడ్డీ పై రాయితీ గడువు ఇంకా ఐదు రోజులే ప్రజలు ఈ అవకాశాన్ని సద్వినియోగం చేసుకోవాలి మున్సిపల్ కమిషనర్ ఆదర్శ్ సురభి ఖమ్మం కార్పొరేషన్ మార్చి 26 ప్రజాజ్యోతి



ఇంటి పన్ను వడ్డీ పై రాయితీ ఇంకా 5 రోజులే ఉన్నందున ప్రతి ఒక్క బిల్ కలెక్టర్ మరియు ప్రతి ఒక్క స్పెషల్ ఆఫీసర్ అందరూ కలిసి సాధ్యమైనంత వరకు ఇంటి పన్ను కట్టించాలని టాప్ 20 లో ఎవరైతే ఎక్కువగా కట్టవలసి ఉందో ఈ రాయితీ వల్ల కలిగే ఉపయోగాలని వారికి వివరించి వారితో కట్టించాలని అన్నారు అంతే టాప్ 20 లో ఉన్నటువంటి వాళ్ల అందరి ఇంటికి విధిగా వెక్టా స్పెషల్ ఆఫీసర్ మరియు బిల్ కలెక్టర్ వెళ్లి వారితో కట్టించాలని అన్నారు. ప్రతి ఒక్కరికి ఇంటి పన్ను కట్టడంపై అవగాహన కలిగించాలని అన్నారు. ఈ 5 రోజుల్లో సాధ్యమైనంత వరకు ఎవరైతే ఎక్కువ కట్టకుండా ఉన్న వారి అందరి కట్టించాలని అన్నారు. ఈ 5 రోజులు కీలకం కావున ప్రతి ఒక్క బిల్ కలెక్టర్ ఉదయం ఏడు గంటలకి వారికి కేటాయించినటువంటి డివిజన్లోకి వెళ్లి ఇంటి పన్నుని వసూలు చేయాలని చెప్పడం జరిగినది. అంతే ఉద్యోగస్తులు చాలామంది ఉద్యోగాలకు వెళ్లి సాయంత్రం వస్తారు కాబట్టి సాయంత్రం కూడా వెళ్లి పన్ను కట్టించుకోవాలని అన్నారు. బిల్ కలెక్టర్ తో పాటు స్పెషల్ ఆఫీసర్ కూడా వెళ్లి పన్ను కట్టవలసినటువంటి వారిని మోటివేట్ చేసి కట్టించాలని అన్నారు మొత్తం 30 మంది బిల్ కలెక్టర్స్ కి 30 మంది స్పెషల్ ఆఫీసర్ నీ ఈవడం జరిగింది. ఈ కార్యక్రమంలో అసిస్టెంట్ కమిషనర్ స్పెషల్ ఆఫీసర్ మరియు బిల్ కలెక్టర్ పాల్గొనడం జరిగింది.

### జర్నలిస్టులకు న్యాయం చేస్తా

హామీ ఇషన్ రూరల్ ఏసిపి తిరుపతిరెడ్డి : - టీయూడబ్ల్యూజే జిల్లా అధ్యక్షులు ఆకుతోట ఆదినారాయణ ఆధ్వర్యంలో రూరల్ ఏసిపిని కలిసిన జర్నలిస్టు ప్రతినిధుల బృందం :



### ఖమ్మం రూరల్ మార్చి 26 ప్రజాజ్యోతి

కారేపల్లి బీసీ కాలనీ ప్రాథమిక పాఠశాల ప్రధానోపాధ్యాయుడు బాధ్యతారహితంగా వ్యవహరిస్తూ నిబంధనలకు విరుద్ధంగా పాఠశాలకు గ్రౌజరవుతున్న నేపథ్యంలో పలు పత్రికలలో వార్తలు రావడం జరిగింది. ఇట్టి విషయమై ఈనెల 18న ఆదే కారేపల్లి పాఠశాలలో డిప్యూటీషన్ పై పనిచేస్తున్న ఉపాధ్యాయుడు చేత ఇరువురి విలేకరులపై స్థానిక పోలీస్ స్టేషన్లో ఫిర్యాదు చేయడం జరిగింది. ఇట్టి విషయాలపై పూర్తిస్థాయి విచారణ జరిపి జర్నలిస్టులకు న్యాయం చేయాలని టీయూడబ్ల్యూజే జిల్లా అధ్యక్షులు ఆకుతోట ఆదినారాయణ ఆధ్వర్యంలో జర్నలిస్టు ప్రతినిధుల బృందం రూరల్ ఏసిపి తిరుపతిరెడ్డిని మంగళవారం కలిశారు. అందుకు స్పందించిన రూరల్ ఏసిపి మరోమారు విచారణ చేసి న్యాయం చేస్తానని హామీ ఇచ్చారు. ఈ కార్యక్రమంలో ఎలక్ట్రానిక్ మీడియా జిల్లా ప్రధాన కార్యదర్శి శెట్టి రజనీకాంత్, జిల్లా ఉపాధ్యక్షులు ఉపేందర్, భాస్కర్, మందుల ఉపేందర్, జిల్లా సహాయ కార్యదర్శి షేక్ జానీపాషా, ఎలక్ట్రానిక్ మీడియా నగర అధ్యక్ష కార్యదర్శులు యలమందల జగదీష్, కరీష అశోక్, సాయి, ప్రెస్ క్లబ్ ప్రధాన కార్యదర్శి కొరకొప్పుల రాంబాబు, జిల్లా నాయకులు రోసిరెడ్డి, వెంకటేశ్వర్లు, వెంకట్ పాల్గొన్నారు.

### కుగ్రామము నుంచి ఢిల్లీకి ఎదిగిన దూదిపాళ్ల విజయకుమార్



**కారేపల్లి, మార్చి 26, ప్రజా జ్యోతి:** సింగరేణి మండల పరిధిలోని కొత్త కమలాపురం కుగ్రామం నుంచి ఢిల్లీలో తెలంగాణ రాష్ట్ర ముఖ్యమంత్రికి పబ్లిక్ రిలేషన్స్ ఆఫీసర్ గా(పీఆర్వో) దూదిపాళ్ల విజయ కుమార్ ఎదగడం అభినందనీయమని హోమియోపతిక్ మెడికల్ అసోసియేషన్ రాష్ట్ర అధ్యక్షులు, జాతీయ అవార్డు గ్రహీత డాక్టర్ పరికిపండ్ల అశోక్ పేర్కొన్నారు. హైదరాబాద్ లో విజయ కుమార్ ను మంగళవారం కలిసిన డాక్టర్ అశోక్ ఆయనకు పుష్పగుచ్ఛం అందజేసి శాలువా కప్పి ఆత్మీయ సన్మానం చేశారు. ఈ సందర్భంగా అశోక్ మాట్లాడుతూ విజయకుమార్ చిన్ననాటి నుండి చదువులో, ప్రజా సంబంధాలలో వినూత్నమైన పద్ధతిలో చురుకుగా ఉండేవాడని, ఈనాడు జర్నలిజం స్కూల్ కు ఎంపికై ఆసంస్థలో 17 ఏళ్ల పాటు వివిధ ప్రాంతాల్లో ఉప సంపాదకునిగా, స్టాఫ్ రిపోర్టర్ గా పని చేశారని తెలిపారు. ఢిల్లీలో ఈనాడు ఆసిస్టెంట్ చీఫ్ రిపోర్టర్ గా ఉన్న సమయంలో ముఖ్యమంత్రి కి పీఆర్వోగా నియామకం కావడం సింగరేణి మండల ప్రజలు, స్వగ్రామమైన కొత్త కమలాపురం ప్రజలందరికీ సంతోష దాయకమని పేర్కొన్నారు.

### ఖమ్మం పార్లమెంటు అభ్యర్థి నామా బిఆర్ఎస్ జిల్లా నేత బత్తుల శ్రీనివాసరావు.



**కారేపల్లి, మార్చి 26, ప్రజా జ్యోతి:** రానున్న పార్లమెంట్ ఎన్నికలలో ఖమ్మం పార్లమెంటు నుండి బిఆర్ఎస్ పార్టీ అభ్యర్థిగా నామా నాగేశ్వరరావు పోటీలో ఉంటారని, ఎలాంటి అపోహలను కార్యకర్తలు, నాయకులు నమ్మవద్దని జిల్లా నాయకులు బత్తుల శ్రీనివాసరావు అన్నారు. మంగళవారం సింగరేణి మండల కేంద్రమైన కారేపల్లి లో ఆయన మాట్లాడుతూ గతంలో ఖమ్మం పార్లమెంటు నుండి గెలుపొందిన నామ నాగేశ్వరరావు తిరిగి ఈసారి పార్టీ తరపునుండి పోటీ చేస్తున్నట్లు తెలిపారు. పార్టీ మారారని అనేకమంది నామా మీద తప్పుడు ప్రచారం చేస్తున్నారని, కెసిఆర్ నామాను ఖమ్మం అభ్యర్థిగా ప్రకటించారని అన్నారు. ఈసారి మరింత భారీ మెజార్టీతో ఆయన గెలుపొందడం ఖాయమని అన్నారు. ఈ కార్యక్రమంలో చీమలపాడు మాజీ సర్పంచ్ మాళోత్ కిషోర్, తదితరులు పాల్గొన్నారు.

### ముమ్మర వాహనాల తనిఖీ : సీఐ తిరుపతిరెడ్డి



**కారేపల్లి, మార్చి 26, ప్రజా జ్యోతి:** సింగరేణి మండల పరిధిలోని కారేపల్లి క్రాస్ రోడ్డులో మంగళవారం కారేపల్లి సీఐ బి. తిరుపతి రెడ్డి పోలీసు సిబ్బందితో కలిసి పలువాహనాలను విస్తృతంగా తనిఖీ నిర్వహించారు. ఖమ్మం-ఇల్లందు ప్రధాన రహదారిలో గల కారేపల్లి క్రాస్ డ్డులో కారేపల్లి, కామేపల్లి మండలాలకు సంబంధించి పోలీసు చెక్ పోస్టును ఏర్పాటు చేశారు. సీఐ తిరుపతిరెడ్డి తో పాటు తనిఖీ స్పెషల్ స్కాడ్ అధికారులు ముమ్మరంగా తనిఖీలు నిర్వహించారు. రూ.50వేలకంటే అధికంగా నగదు తీసుకవేళ్లితే వారి వాహనాలను సీజ్ చేయడంతోపాటు కేసులు నమోదు చేస్తామని సీఐ తిరుపతిరెడ్డి, షయింగ్ స్పాట్ అధికారులు హెచ్చరించారు.

## సింగరేణి మండలంలో ఇజిఎస్ పనులపై సామాజిక తనిఖీ



**కారేపల్లి, మార్చి 26, ప్రజా జ్యోతి :** జాతీయ గ్రామీణ ఉపాధి హామీ పనులకు సంబంధించి సింగరేణి మండల ఎంపీడివో కార్యాలయ సమావేశ మందిరంలో మంగళవారం సామాజిక తనిఖీ ఎంపీ ఓ పర్వీన్ కైసర్ అధ్యక్షతన ప్రారంభమైంది. సీతారాంపురం, చిన్నమడంపల్లి, ఊసిరికాయలపల్లి, గంగారంతండా, గుట్ట కింద గుంపు, పోలంపల్లి, కొత్త కమలాపురం, పాత కమలాపురం, దుబ్బా తండా, వెంకటయ్య తండా, కొత్త తండా, గేట్ కారేపల్లి, రేగుల గూడెం, భాగ్యనగర్ తండా,అపాయి గూడెం పంచాయతీలకు సంబంధించి నివేదికలను సమర్పించారు. సామాజిక తనిఖీ బృందం ఆయా గ్రామాలలో పరిశీలించిన ఉపాధి పనుల పర్యవేక్షణ, నిర్వహణ, రిజిస్టర్లు సక్రమంగా రాయకపోవడానికి సామాజిక

బృందం గుర్తించారు అదేవిధంగా పలు గ్రామాల్లో జరిగిన పనులలో కొలతలు తేడాలలో గుర్తింపుతోపాటు ఇజిఎస్ పనులకు సంబంధించి ఉపాధి హామీ కూలీల మస్టర్ల నిర్వహణ సరిగా లేనట్లు కనుగొన్నారు. కొన్ని పంచాయతీలలో నిర్వహించాల్సిన నిర్వహణ తీరు సరిగా లేనట్లు గమనించారు. 18 పంచాయతీలకు సంబంధించి పనుల నివేదికను అందజేశారు. సింగరేణి మండలంలో 41 గ్రామ పంచాయతీలు ఉండగా మిగిలిన గ్రామపంచాయతీలకు సంబంధించి బుధవారం సామాజిక తనిఖీ కొనసాగనున్నది ప్రధానంగా ఆయా పంచాయతీలలో సంబంధిత కార్యదర్శులు తమ రికార్డులను సక్రమంగా రాయకపోవడంతో పాటు పరిశీలనకు వచ్చిన సామాజిక బృందం సభ్యులకు కార్యదర్శులు రికార్డులు అందజేయనట్లుగా గుర్తించారు. పంచాయతీలకు సంబంధించి అధికారుల పర్యవేక్షణలో నివేదికలను పరిశీలించారు. హరితహారం పథకం కింద ప్రకృతివనాలు, ఎవెన్యూ ప్లాంటేషన్లో నాణ్య మొక్కలకు సంబంధించి మొక్కలు చనిపోయిన విషయాన్నిగుర్తించిన తనిఖీ బృందం నివేదికలకు అనుగుణంగా నూతన మొక్కలు నాటాలని డిఆర్డీ ఓ ఎడిబి. శిరీష ఆదేశించారు. ఈ కార్యక్రమంలో ఏపీ డి శ్రీదేవి, బి. పవన్ ఏ వి ఓ, ఏపీవో లు పి. అజయ్ కుమార్, డి. మురళి, ఈసీ సుధీర్, సిబ్బంది తదితరులు పాల్గొన్నారు.

## పోలింగ్ సిబ్బంది మొదటి విడత ర్యాండ్ మైజేషన్ ను చేపట్టిన జిల్లా కలెక్టర్

**ఖమ్మం ప్రతినిధి మార్చి 26 ప్రజా జ్యోతి** రానున్న లోకసభ ఎన్నికల నిర్వహణకై పోలింగ్ సిబ్బంది మొదటి విడత ర్యాండ్ మైజేషన్ ను జిల్లా ఎన్నికల అధికారి, కలెక్టర్ వి.పి. గౌతమ్ మంగళవారం నూతన కలెక్టరేట్ లోని వీడియో కాన్ఫరెన్స్ హాల్లో చేపట్టారు. ఈ సందర్భంగా జిల్లాలోని 1459 పోలింగ్ కేంద్రాలకు సంబంధించి పీవో, ఏపీవో, ఎంవో ల జాబితా సిద్ధం చేయాలన్నారు. వాస్తవ సిబ్బంది అవశ్యకతతో పాటు, రిజర్వ్ సిబ్బంది జాబితాలో ఉండాలన్నారు. ఎన్నికల నిర్వహణకు 5840 మంది సిబ్బంది అవసరం ఉండగా, 20 నుండి 30 శాతం రిజర్వ్ సిబ్బందితో కూడిన జాబితా సిద్ధం చేయాలన్నారు. నిబంధనల మేరకు పే స్కెల్, కేటగిరిని బట్టి, పీవో, ఏపీవో, ఓపివో ల నియామకం చేయాలన్నారు. ఎంపికచేసిన సిబ్బందికి సమాచారం అందించి, శిక్షణలో పాల్గొనేలా చర్యలు చేపట్టి, మొదటి విడత శిక్షణ త్వరితగతిన పూర్తి చేయాలన్నారు.ఈ కార్యక్రమంలో అదనపు కలెక్టర్ డి. మధుసూదన్ నాయక్, శిక్షణా సహాయ కలెక్టర్లు



మయాంక్ సింగ్, యువరాజ్, జిల్లా రెవిన్యూ అధికారిణి ఎం. రాజేశ్వరి, కలెక్టరేట్ ఏవో అరుణ, ఎన్నికల విభాగ సూపరింటెండెంట్ రాంబాబు, ఏఎస్సో కిషోర్, అధికారులు తదితరులు పాల్గొన్నారు.

## పదవ తరగతి పరీక్షా కేంద్రాలను తనిఖీ చేసిన జిల్లా కలెక్టర్ వి.పి గౌతమ్



**ఖమ్మం ప్రతినిధి మార్చి 26 ప్రజా జ్యోతి** పదో తరగతి పరీక్షల నిర్వహణను జిల్లా కలెక్టర్ వి.పి. గౌతమ్ మంగళవారం క్షేత్ర స్థాయిలో తనిఖీలు చేపట్టారు. ఈ సందర్భంగా

కలెక్టర్ స్థానిక ప్రభుత్వ ఉన్నత పాఠశాల, రిక్వాబజర్, ప్రభుత్వ ఉన్నత పాఠశాల, ఇందిరానగర్ లలో ఏర్పాటుచేసిన పదో తరగతి పరీక్షా కేంద్రాలను సందర్శించి, పరీక్షా సరళిని పరిశీలించారు. పరీక్షా కేంద్రంలో వైద్య శిబిరం, త్రాగునీరు, కనీస మౌళిక సదుపాయాల ఏర్పాట్లను పరిశీలించారు. ఎండల దృష్ట్యా వైద్య శిబిరం వద్ద ఓఆర్ఎస్ ప్యాకెట్లు, అత్యవసర మందులు అందుబాటులో ఉంచాలన్నారు. ఎక్కడ పొరపాట్లకు తావివ్వకుండా నిబంధనల మేరకు పరీక్షల నిర్వహణ చేయాలన్నారు. మొబైల్ ఫోన్లు కేంద్రంలోకి అనుమతించవద్దని, విద్యార్థులతోపాటు, సిబ్బందిని ప్రీస్కింగ్ చేపట్టి, తనిఖీ తర్వాతనే అనుమతించాలని ఆయన తెలిపారు. పరీక్షా కేంద్రం ప్రహారీ గోడ చుట్టూ భద్రతా సిబ్బంది హహారా కాయాలని, అప్రమత్తంగా వుంటూ, అన్ని భద్రతా చర్యలు చేపట్టాలన్నారు. ఈ సందర్భంగా పరీక్షా కేంద్ర చీఫ్ సూపరింటెండెంట్, పోలీస్ అధికారులు, తదితరులు ఉన్నారు.

# జిల్లాలో భూసేకరణకు సంబంధించి ఇరిగేషన్, రెవెన్యూ సిబ్బందితో సమీక్ష నిర్వహించి జిల్లా కలెక్టర్ వి.పి గౌతమ్



కావాల్సిన భూసేకరణ చర్యలు త్వరితగతిన పూర్తి చేయాలన్నారు. సీతారామ లింక్ కెనాల్ కు సంబంధించి జూలూరుపాడు, ఏనుూరు ఎన్ఎస్పీ మెయిన్ కెనాల్ 22 కి.మీ. మేర నిర్మాణానికి 103 ఎకరాల అదనపు భూసేకరణ విషయమై ఎంజాయ్మెంట్ సర్వే చేయాలన్నారు. నాచారం, లింగన్నపేట, ఏనుూరు గ్రామాల గుండా పోయే కెనాల్ కు భూ సేకరణ వేగవంతం చేయాలన్నారు. మున్నేరు రిటెయినింగ్ వాల్ నిర్మాణం కొరకు ఖమ్మం అర్బన్ మండలంలో ఖమ్మం, బురహాన్ పురం, దానవాయిగూడెం, మల్లెమడుగు, ఖమ్మం రూరల్ మండలంలో పోలేపల్లి, ఎదులాపురం,

ఖమ్మం ప్రతినీధి మార్చి 26 ప్రజా జ్యోతి జిల్లాలో నీటిపారుదల శాఖకు సంబంధించి పురోగతిలో ఉన్న ప్రాజెక్టుల భూసేకరణ పనులు వేగవంతం చేయాలని జిల్లా కలెక్టర్ వి.పి. గౌతమ్ తెలిపారు. మంగళవారం నూతన కలెక్టరేట్ లోని సమావేశ మందిరంలో ఇరిగేషన్, రెవెన్యూ అధికారులతో భూసేకరణకు సంబంధించి కలెక్టర్ సమీక్ష నిర్వహించారు. ఈ సందర్భంగా ఆయన మాట్లాడుతూ, నీటిపారుదల శాఖకు సంబంధించి సీతారామ లింక్ ఇరిగేషన్, మున్నేరు రిటెయినింగ్ వాల్ తదితర ప్రాజెక్టుల విషయంలో

గుర్రాలపాడు, గుడిమల్ల గ్రామాల్లో 190 ఎకరాల భూసేకరణ కు చర్యలు తీసుకోవాలని అన్నారు. అలాయ్మెంట్ విషయంలో తిరిగి నీటిపారుదల, రెవిన్యూ శాఖల అధికారులు జాయింట్ సర్వే చేపట్టి తదనుగుణంగా చర్యలు తీసుకోవాలని అన్నారు. ఈ సమావేశంలో అదనపు కలెక్టర్ డి. మధుసూదన్ నాయక్, నీటిపారుదల శాఖ సిఇ లు విద్యాసాగర్, శ్రీనివాస రెడ్డి, ఎస్సీఐ ఎం. రాజేశ్వరి, ఖమ్మం ఆర్డీవో జి. గణేష్, నీటిపారుదల శాఖ ఎన్ఐ లు, ఇఇ లు, డిఇ లు, అధికారులు పాల్గొన్నారు.

## మంత్రి తుమ్మల చిత్రపటానికి పలాభిషేకం

బేకులపల్లి ఆంజనేయ స్వామి గుడికి సంబంధించిన 300 కోట్ల విలువైన భూములు కబ్జా కాకుండా కాపాడిన మంత్రి తుమ్మల

మంత్రి తుమ్మలకు ధన్యవాదములు తెలిపిన బేకులపల్లి గ్రామస్థులు



స్వామి దేవాలయానికి, దేవుని దూప, దీప నైవేద్యం కోసం భూమిని దానం చేశారు. ఆ తరువాత కాలం లో కొంత మంది వ్యక్తులు ఇదే భూమిని వేరే వ్యక్తులకు అమ్మే ప్రయత్నం చేశారు. ఇది గమనించిన బేకులపల్లి గ్రామ ప్రజలు అందరూ కలిసి ఇప్పటి వరకు చట్ట పరంగా న్యాయ పోరాటం చేసి, అన్ని కోర్టుల్లో గెలిచారు. ఇటీవల బేకులపల్లి గ్రామ పెద్దలు అందరూ వ్యవసాయ శాఖ మంత్రి వర్యులు తుమ్మల నాగేశ్వరరావు గారిని కలిసి, సమన్వయ వారి దృష్టికి తీసుకువెళ్లారు. స్పందించిన మంత్రి తుమ్మల నాగేశ్వరరావు గారు వెంటనే జిల్లా కలెక్టర్ గారితో ఫోన్ లో మాట్లాడి, ధరణి రికార్డులో నమోదు చేసి, దేవాలయ భూములు కాపాడవలసిందిగా ఆదేశాలు జారీ చేశారు. ప్రభుత్వ అధికారులు వెంటనే స్పందించి 3ఎకరాల పది గుంటల భూమిని ధరణి రికార్డు లోకి ఎక్కించి, భూమి రక్షణ కోసం కాంపౌండ్ వాల్ నిర్మాణం చెపడతామన్నారు. దశబ్దాల మా గ్రామ దేవాలయ భూమి సమన్వయం వెంటనే పరిష్కరించి మాకు న్యాయం చేసిన వ్యవసాయ శాఖ మంత్రివర్యులు తుమ్మల, నాగేశ్వరరావు గారికి బేకులపల్లి గ్రామ ప్రజల పక్షాన పూర్వపుర్యక్ ధన్యవాదములు తెలిపారు.

ఖమ్మం ప్రతినీధి మార్చి 26 ప్రజా జ్యోతి. ఈరోజు ఖమ్మం శ్రీ శ్రీ సర్కిల్ వద్ద గల బేకులపల్లి, ఆంజనేయ స్వామి ఆలయానికి సంబంధించిన సుమారు 3 ఎకరాల పది గుంటల స్థలంలో బేకులపల్లి గ్రామస్థులు అందరూ కలిసి వ్యవసాయ, మార్కెటింగ్, కో ఆపరేటివ్, హ్యూండ్లామ్ మరియు టెక్స్ టైల్స్ శాఖల మంత్రి వర్యులు తుమ్మల నాగేశ్వరరావు చిత్ర పటానికి పాలాభిషేకం చేశారు. 1966వ సంవత్సరంలో కన్యా లాల్ సింగ్ అంజనేయ

వెంటనే స్పందించి 3ఎకరాల పది గుంటల భూమిని ధరణి రికార్డు లోకి ఎక్కించి, భూమి రక్షణ కోసం కాంపౌండ్ వాల్ నిర్మాణం చెపడతామన్నారు. దశబ్దాల మా గ్రామ దేవాలయ భూమి సమన్వయం వెంటనే పరిష్కరించి మాకు న్యాయం చేసిన వ్యవసాయ శాఖ మంత్రివర్యులు తుమ్మల, నాగేశ్వరరావు గారికి బేకులపల్లి గ్రామ ప్రజల పక్షాన పూర్వపుర్యక్ ధన్యవాదములు తెలిపారు.

## ప్రతి వాహనాన్ని క్షుణ్ణంగా తనిఖీ చేయాలి

ఖమ్మం అదనపు డిసిపి ప్రసాదరావు

ముదిగొండ మార్చి 26(ప్రజా జ్యోతి) పార్లమెంట్ ఎన్నికల కోడ్ అమలులో ఉన్నందున ఆంధ్ర, తెలంగాణ నుంచి వచ్చి వెళ్లే ప్రతి వాహనాన్ని క్షుణ్ణంగా తనిఖీ చేయాలని ఖమ్మం అదనపు డిసిపి ప్రసాదరావు అన్నారు. తెలంగాణ సరిహద్దు అయిన మండలపరిధిలో వల్లభిచెక్ పోస్ట్ ను ఆయన మంగళవారం సందర్శించారు. ఈ సందర్భంగా వాహనాల తనిఖీ చేసిన రికార్డులను ఆయన పరిశీలించారు. అనంతరం ఆయన



మాట్లాడుతూ ఎన్నికల కోడ్ పటిష్టంగా అమలు చేయాలన్నారు. ఎన్నికల నిబంధనలను ఉల్లంఘిస్తే కఠిన చర్యలు ఉంటాయని ఆయన హెచ్చరించారు. చెక్ పోస్ట్ వద్ద పోలీసులు అప్రమత్తంగా ఉండాలని అదనపు డిసిపి ప్రసాదరావు ఆదేశించారు. ఈ కార్యక్రమంలో ఎస్సై గజ్జెల సరేష్ పోలీస్ సిబ్బంది పాల్గొన్నారు.

## ఖమ్మం పట్టణ సిఎన్జి గ్యాస్ వాహనదారులకు గొప్ప శుభవార్త.



ఖమ్మం కార్పొరేషన్ మార్చి 26 ప్రజాజ్యోతి : ఇప్పుడు మెగా గ్యాస్ వారు CNG గ్యాస్ ను కొత్త బస్ స్టాండ్ దగ్గర బై పాస్ రోడ్ రాపర్తి నగర్ లో గల HPCL పెట్రోల్ బంక్ లో అందుబాటులోకి తెచ్చారు. ఈ CNG గ్యాస్ ను ఆటో మరియు కార్లకు తక్కువ ఖర్చుతో పాటు ఎక్కువ మైలేజీ వస్తుంది అంటే %ఖ+%కి 45 కిలోమీటర్లు ఆటో కి మరియు కారుకి 20 నుంచి 25 కిలోమీటర్లు వస్తుందని అన్నారు. కావున ఈ సదవకాశాన్ని పట్టణ ప్రజలు సద్వినియోగం చేసుకోవలసి తెలియజేస్తున్నాము అన్నారు. ఈ కార్యక్రమంలో సిఎన్జి (%జి+%) గ్యాస్ ఫిల్లింగ్ స్టేషన్ యజమాని ధారావత్ కీమా నాయక్, మెగా గ్యాస్ ఇంచార్జ్ వంశీ, శంకర్, 50 డివిజన్ కార్పొరేటర్ రాపర్తి శరత్ కుమార్, మరియు ఆటో యూనియన్ ప్రెసిడెంట్ పాల్వంచ కృష్ణ మరియు వెంకన్న మరియు ఆటో డ్రైవర్లు పాల్గొన్నారు.

## తొలిసారిగా రైల్వే ఉద్యోగులకు పోస్టల్ బ్యాంకల్



ఖమ్మం ప్రతినీధి మార్చి 26 ప్రజా జ్యోతి దేశంలో అతిపెద్ద రవాణా వ్యవస్థ భారతీయ రైల్వే. ఇందులో 15లక్షల మందికి పైగా ఉద్యోగులు, సిబ్బంది ఉన్నారు. వీరుకాక మరో 8లక్షల మందికి పైగా తాత్కాలిక కార్మికులున్నారు. రైల్వేను అత్యవసర వ్యవస్థగా పరిగణిస్తారు. దీర్ఘకాలంగా రైల్వే ఉద్యోగులు తమకూ పోస్టల్ బ్యాంకల్ సౌకర్యం కావాలని కేంద్ర ఎన్నికల సంఘాన్ని కోరు తున్నారు. కాగా ప్రస్తుత ఎన్నికల సమయంలో వీరికి ఆ అవకాశం దక్కింది. ఎన్నికల్లో ప్రతి ఓటు చాలా కీలకం. ఒక్క ఓటే జయాప జయాల్ని తలకొందులు చేసిన సందర్భాలున్నాయి. భారతీయ పౌరులందరికీ ఓటు వినియోగించు కోవడం హక్కు కాదు.. భాద్యత కూడా. అయితే కొన్ని విభాగాలకు చెందిన ఉద్యోగులు, సిబ్బంది పోలింగ్ రోజున పోలింగ్ కేంద్రానికెళ్లి ఓటేయడం కుదరదు. అలాంటివారి కోసం ఎన్నికల కమిషన్ పోస్టల్ బ్యాంకల్ విధానాన్ని ప్రవేశపెట్టింది. ఇప్పటివరకు ఎన్నికల విధులు నిర్వహిస్తున్న సిబ్బందితోపాటు కొన్ని అత్యవసర విభాగాలకు మాత్రమే పోస్టల్ బ్యాంకల్ను అనుమతించారు. కానీ ఈసారి ఏకంగా 33 అత్యవసర సేవా విభాగాల్లో పనిచేస్తున్న వారందరికీ పోస్టల్ బ్యాంకల్.

## క్రీడాకారులకు అండగా తుమ్మల తనయుడు యుగంధర్



ఖమ్మం నగరం లోని 51 వ డివిజన్ ప్రాంత నివాసి బనా బత్తుల శ్రీను గారు బెంగుళూర్ లో శ్రీకంటిరవా అథ్లెటిక్ స్టేడియంలో 2024 మార్చి 24 వ తేదీ నుండి 26 వ తేదీ వరకు జరిగిన 6 ఇండియన్ ఓపెన్ పారా అథ్లెటిక్ ఛాంపియన్షిప్ - 2024 పోటీలలో పాల్గొనడానికి ఆర్థిక సహాయం కోసం శ్రీ డాక్టర్ తుమ్మల యుగంధర్ ని సంప్రదించగా వారు వెంటనే స్పందించి తగిన సహాయం చేసి విజయం తో తిరిగి రా అని ఆశీర్వదించారు.. బత్తుల శ్రీను గారు ఆ పోటీలలో %ఖీ% -35 విభాగం లో ఫాల్ ఫుట్ లో సిల్వర్ మెడల్ సాధించారు. తన విజయానికి సహకరించిన శ్రీ డాక్టర్ తుమ్మల యుగంధర్ కి ఎంతో ఋణపడి ఉంటానని బత్తుల శ్రీను కృతజ్ఞతలు తెలిపారు.

ఖమ్మం ప్రతినీధి మార్చి 26 ప్రజా జ్యోతి. ఈరోజు ఖమ్మం శ్రీ శ్రీ సర్కిల్ వద్ద గల బేకులపల్లి, ఆంజనేయ స్వామి ఆలయానికి సంబంధించిన సుమారు 3 ఎకరాల పది గుంటల స్థలంలో బేకులపల్లి గ్రామస్థులు అందరూ కలిసి వ్యవసాయ, మార్కెటింగ్, కో ఆపరేటివ్, హ్యూండ్లామ్ మరియు టెక్స్ టైల్స్ శాఖల మంత్రి వర్యులు తుమ్మల నాగేశ్వరరావు చిత్ర పటానికి పాలాభిషేకం చేశారు. 1966వ సంవత్సరంలో కన్యా లాల్ సింగ్ అంజనేయ